

**Stqarrija għall-Istampa: 14/07/2014**

## **Il-Gvern iħabbar riforma shiħa fir-regolamenti tal-insib**

***Jithabbru id-derogi għall-insib u l-proċedura tal-applikazzjonijiet.***

### **Riforma tal-parametri legali tal-insib tal-ghasafar**

Is-Segretarjat Parlamentari għall-Biedja, Sajd u Drittijiet tal-Annimali irreveċda ir-regolamenti tal-insib tal-ghasafar sabiex isaħħah numru ta' kontrolli legali li jikkonċernaw din l-attività. L-emendi tar-regolamenti li ser jidhlu fis-seħħ għada il-15 ta' Lulju 2014, jinkludu definizzjonijiet legali ċari tal-attività tal-insib, l-imnasab, u definizzjonijiet oħra. Dawn l-emendi jimponu restrizzjonijiet fuq l-ammont u d-daqs tal-imnasab, it-tip ta' apparat li jista' jintuza, u l-metodu ta' kif l-insib jista' jkun permess. Ir-regolamenti jestendu l-protezzjoni legali tax-xagħri ġewwa siti Natura 2000 għal kull abitat li jinsab fl-Iskeda I tar-Regolamenti dwar il-Protezzjoni tal-Flora, Fawna u Ambjenti Naturali (AL 257 tal-2003, kif emendat) ġewwa siti Natura 2000, kif ukoll protezzjoni għal żoni oħra 'l barra mis-siti Natura 2000 li fihom abitati naturali, inkluż f'Żoni ta' Importanza Ekoloġika u Siti ta' Importanza Xjentifika skedati bħala Livell 1 u Livell 2. Meħuda flimkien, dawn iż-żoni protetti fejn l-insib huwa jew pprojbit kompletament jew ristrett għal art agrikola reġistrata, jammontaw għal madwar kwart tat-territorju nazzjonali.

Ir-regolamenti jipprojbixxu ukoll mnasab godda. Bħalissa għaddej eżerċizzju ta' registrar ta' mnasab, immexxi mill-Wild Birds Regulation Unit, sabiex jiġi żgurat li jiġu reġistrati biss mnasab li jilqgħu l-kriteriji msemmija hawn fuq. L-insib fuq imnasab li ma ġewx reġistrati mhux ser jithalla jsir u dawn ir-regolamenti ser ikunu strettament infurzati. L-imnasab reġistrati ser jiġu ipplottjati u din l-informazzjoni tintuza għal skop ta' infurzar.

### **L-Istaġun tal-Insib fil-Harifa 2014**

Wara li evalwa ir-rakomandazzjoni tal-Kumitat Ornis, kif ukoll il-pariri xjentifiċi, tekniċi u legali, is-Segretarjat Parlamentari ser japplika żewġ derogi separati skont Artikolu 9(1)(f) tar-Regolamenti dwar il-Konservazzjoni tal-Ghasafar Selvaggi (L.S. 504.71) sabiex jiġi permess, taħt kondizzjonijiet strettament sorveljati, l-insib u ż-żamma ta' seba' speċi tal-ghana (Ġojjin, Gardell, Verdun, Ekra, Taż-Żebbuġ, Sponsun u Apparell), kif ukoll il-Pluviera u l-Malvizz fil-Harifa 2014. Is-Segretarju Parlamentari Roderick Galdes tenna li l-insib tal-ghasafar tal-ghana b'deroga fil-Harifa 2014 mhux ser ikun bħal kif kien jiġi pprattikat qabel l-2009, iżda ser ikun staġun limitat, strettament sorveljat u suġġett għal diversi kontrolli u infurzar.

Ir-Regolamenti li jispjegaw fid-dettal il-parametri u l-kontrolli assoċjati ma' dawn iż-żewġ derogi ser jiġu ppubblikati fil-Gazzetta tal-Gvern għada il-15 ta' Lulju 2014, u jistgħu jitniżżlu mis-sit elettroniku tal-Wild Birds Regulation Unit minn dan il-link <http://msdec.gov.mt/en/Pages/WBRU/Legislation--Policy.aspx>.

L-istaġun tal-insib għall-dawn l-ispeċi ser jiftaħ mill-20 t'Ottubru sal-31 ta' Diċembru 2014, iż-żewġ dati inkluzi. Ser ikunu jistgħu jonsbu biss daww il-persuni li jkollhom il-liċenzja ġenerali tal-insib (*Carnet de Chasse*), il-liċenzji speċjali assoċjati ma' dawn iż-żewġ derogi u l-mapep reġistrati mal-Wild Birds Regulation Unit. L-ebda insib ma jista' jsir fuq mnasab li ma ġewx reġistrati.

Il-parametri tal-istaġun huwa spjegat hawn taħt:

Speċi	Dati tal-istaġun	Kwota individwali għal kull liċenzjat matul l-istaġun	Obbligi biex jiġi rrapportat x'jinqabad	L-ammont u tip ta' għajet u tahrík permess	Obbligu li jintlibes ċurkett ma' sieq l-ghasfur li jinqabad	Mnasab	Xbieki
Pluviera u Malvizz	Mill-20 t' Ottubru sal-31 ta' Diċembru 2014	Total ta' 6 għasafar (kwalunkwe tahlita miż-żewġ speċi)	Fil- <i>Carnet de Chasse</i> u permezz tal-mowbajl fuq in-numru indikat fil-liċenzja speċjali.	Kwalunkwe tahlita miż-żewġ speċi sa massimu ta' 10 għasafar.  It-tahrík u l-għajet tal-pluvieri u mlievez irid ikollhom ċurkett f'saqajhom li jintuża darba biss kif approvat mid-WBRU	Jekk għasfur maqbud ser jintuża bhala għajet jew tahrík, irid ikollu ċurkett f'saqajh li jintuża darba biss kif approvat mid-WBRU	Mhux aktar minn 4 mnasab għal kull liċenzjat (massimu ta' tnejn minn dura u tnejn minn dura oħra). Huma permessi biss imnasab li ġew registrati mad-WBRU.	Daqs massimu ta' 60 metri kwadri għal kull xibka. Malji mhux inqas minn 30mm.
Seba' speċi tal-ghana: Ġojjin, Gardell, Verdun, Ekra, Taż-Żebbuġ, Sponsun u Apparell		Total ta' 10 għasafar (kwalunkwe tahlita mis-seba' speċi tal-ghana)		Mhux aktar minn 21 tal-ghana/bghula (kwalunkwe tahlita mis-seba' speċi iżda mhux aktar minn 7 għasafar/bghula ta' speċi waħda fi kwalunkwe hin). It-tahrík/għajet irid ikollu ċurkett magħluq jew ċurkett li jintuża darba biss kif approvat mid-WBRU	L-ghasafar kollha maqbuda irid jitlibbsilhom ċurkett f'saqajhom li jintuża darba biss kif approvat mid-WBRU		Daqs massimu ta' 38 metri kwadri għal kull xibka. Malji mhux inqas minn 18mm.

### Applikazzjonijiet għall-liċenzji ġenerali u liċenzji speċjali

Applikazzjonijiet għall-liċenzji ġenerali (*Carnet de Chasse*) u liċenzji speċjali ser jintlaqgħu mill-fergħat kollha tal-Posta f'Malta u Ghawdex mill-15 ta' Lulju sat-2 t'Awissu waqt il-hinijiet tal-ftuħ. Ma jiġux aċċettati aktar applikazzjonijiet wara dan il-perjodu.

Applikanti li diġa għandhom il-liċenzja ġenerali (*Carnet de Chasse*) tal-insib jistgħu japplikaw għall-liċenzja speċjali tal-insib għall-ghasafar tal-ghana jew għall-liċenzja speċjali tal-insib tal-pluviera u malvizz, jew għaż-żewġ liċenzji speċjali. Applikanti li għad m'għandhomx il-*Carnet de Chasse Għall-Insib 2014-15* huma mitluba jużaw l-istess formola tal-applikazzjoni biex japplikaw għall-liċenzja ġenerali u għall-liċenzja/i speċjali.

Il-reqwiziti tal-applikazzjoni għal kull tip ta' liċenzja huma spjegati hawn taħt:

Tip ta' liċenzja	Persuni eliġibbli biex japplikaw	Hlas	Rekwiziti tal-applikazzjoni
Applikazzjoni ġdida għall-Liċenzja Ġenerali tal-Insib ( <i>Carnet de Chasse Għall-Insib</i> )	Kull persuna li għalqet 18-il sena li qatt ma kellha liċenzja ġenerali tal-insib ( <i>Carnet de Chasse</i> ) dment li tgħaddi mill-eżami tal-insib	L-ammont dovut irid jithallas il-Posta mal-applikazzjoni.	L-ID card tal-applikant u, f'kaz li l-applikazzjoni ser tiġi sottomessa għan-nom ta' haddiehor, l-ID card tal-persuna li ser tissottometti l-applikazzjoni.
Liċenzja Ġenerali tal-Insib proviżorja ( <i>Carnet de Chasse Għall-Insib</i> )	Kull persuna li għalqet 18-il sena li kellha liċenzja ġenerali tal-insib ( <i>Carnet de Chasse</i> ) bejn Diċembru 2002 u Diċembru 2011, u li tgħaddi mill-eżami tal-insib fi żmien sena	€20 <i>Carnet de Chasse</i> €13.98 Pulizija €30 Eżami	Il-formola tal-applikazzjoni mimlija b'mod korrett.  Evidenza li l-applikant kellu fil-pussess tiegħu liċenzja ( <i>Carnet de Chasse</i> ) tal-insib – jew <i>Carnet de Chasse</i> l-antik, jew konferma bil-miktub minghand il-pulizija (il-permess tal-pulizija) li l-applikant kien liċenzjat li jonsob. Dawk li ġeddew il-liċenzja tal-insib din is-sena iridu xorta jieħdu magħhom il- <i>Carnet de Chasse</i> tal-insib 2014-15. Min qatt ma kellu liċenzja ġenerali tal-insib ( <i>Carnet de Chasse</i> ) m'għandux għalfejn jissottometti evidenza.
Tiġdid tal-Liċenzja Ġenerali tal-Insib ( <i>Carnet de Chasse Għall-Insib</i> ) li skadiet f'Jannar 2014	Persuni li għandhom liċenzja ġenerali li skadiet f'Jannar 2014	€20 <i>Carnet de Chasse</i> €13.98 Pulizija	
Liċenzja Speċjali għall-insib tas-sebgha speċi tal-ghana fil-harifa 2014	Persuni li għandhom liċenzja ġenerali ( <i>Carnet de Chasse</i> ) valida għall-insib, dawk li applikaw għall-liċenzja ġenerali l-ewwel darba u dawk li għandhom liċenzja ġenerali proviżorja	€55 Liċenzja Speċjali €0.50 għal kull ċurkett approvat mid-WBRU, sa massimu ta' 10 ċrieket b'kollox.	
Liċenzja Speċjali għall-insib tal-Pluviera u l-Malvizz fil-harifa 2014		€55 Liċenzja Speċjali €0.50 għal kull ċurkett approvat mid-WBRU, sa massimu ta' 10 ċrieket għall-pluvieri u 10 għall-malvizz.	Massimu ta' żewġ mapep għal kull applikant (żewġ kopji ta' kull mappa) bit-timbru u firma tad-WBRU.  Il-hlas dovut.

Min jixtieq xi kjarifika jista' jċempel lill-Wild Birds Regulation Unit fuq in-numri 23886214 / 215 mid-9am san-12:30pm mit-Tnejn sal-Gimgha.